

Записник

Од состанокот состанокот на Локалниот Економско Социјален Совет Богданци оддржан на 15.12.2015 година во просториите на општина Богданци (сала на совет).

На состанокот присуствуваа: (Листа на присутни во прилог)

Состанокот го водеше: Зоран Атанасов претседател на ЛЕСС.

На состанокот беше прифатен следниот

Дневен ред

1. Разгледување на предлог Програмата за активности на општина Богданци во областа на Локалниот економски развој во 2016 година – работна верзија
2. Приирање на предлози за посета на саеми за 2016 година
3. Разно

Состанокот го отвори г-ин Зоран Атанасов претседател на ЛЕСС, го стави записникот од претходната седница на разгледување и гласање, за збор се јави г-ин Петар Кондуручиев кој дополнително појасни одредени делови од записникот, записникот беше едногласно усвоен без некои суштински забелешки.

По првата точка од дневниот ред збор му даде на г-ин Митко Влахов раководител на одделението за Локален економски развој при општина Богданци кој го образложи следното.

Нацрт верзијата програмата за ЛЕР 2016 се најде на усвојување пред совет со некои мали измени, дел од тие измени беа на предлози на членовите на ЛЕСС. Во предлог програмата одделението за ЛЕР најпрво се залага за интегриран пристап во планирањето на Годишните Програми на ниво на општина во иднина сето тоа заради заеднички и синхронизиран настап со предлог активностите за реализација во наредниот период кои ги сметаме за клучни во процесот на реализација на главните приоритети во Стратешките документи.

Бидејќи тоа за оваа година не беше спроведливо како предлог активности за поттикнување на локалниот економски развој за 2016 одделението ги нуди:

1. Изградба на индустриска зона (идеа да се изгради индустриска зона со комплетна инфраструктура, за која одлука треба да се донесе

(дополнително со широка јавна расправа пред се со претставници од бизнис заедницата)

- 2. Реконструкција на локален пат Стојаково – Селемли, со изведба на пристап до културно историски верски и спортски објект 25-мина (Овој локален пат е изграден пред 30 години а значаен за деловните субјекти и населението во овие населени места, исто така има поднесено иницијатива од ЗГОР 25 мина за поттикнување на развој на туризмот на локалитетот Чука каде се превидува изградба на Верско туристички комплекс со основниот проект треба да се предвиди и патен пристап до истиот)**
- 3. Сопствено учество на општината за реализација на проекти, по повици на меѓународни и домашни организации и институции (Бројот на апликациите зависат од бројот на повиците и нашиот интерес согласно приоритетите и согласно условите нај повикот**
- 4. Финансирање на локални микро проекти од различни области (Поддршка кон НВО врз основа на јасно утврдени критериуми и обезбедување на транспарентност на процесот на реализација)**
- 5. Учество на стручни обуки, тренинзи, семинари, работилници, конференции; Организација на обуки и трибини: Изработка на промотивен материјал (Обука за претставниците на одделението за ЛЕР за подигање на капацитетите и заложба за обезбедување на обуки за подигање на капацитетите на други целни групи)**

Со една генерална напомена дека одделението за ЛЕР ке се труди за обезбедување на финансиски средства од други извори за реализацијата на предложените активности со цел намалување на износите на сопствените буџетски средства за оваа намена

По првата активност од предлог програмата прашања имаше г-ин Дејан Маџиров за каква индустрија ке бидат наменета индустриската зона, одговорот од раководителот на одделението за ЛЕР г-ин Митко Влахов беше дека прво **на јавна расправа ке се определи локацијата а отпосле одделението за урбанизам според покацијата ке ја определи и намената.**

Г-ин Миле Бошков поставил прашање за сопственоста на предложените локации, одговорот беше дека двете предложени локации се на РМ и не постојат имотно правни проблеми

По втората активност г-ин Дејан Маџиров праша дали градбата на локалитетот Чука е дивоградба по што одговорот беше дека е започнат процес на урбанизација вон населено место и дека ова прашање не смета на реализацијата на втората активност

По третата активност г-ин Дејан Маџиров праша дали има листа на приоритети за реализација, на ова беше одговорено дека ке оди по приоритет согласно достапните, изготвените технички документации.

По петтата активност Г-ин Миле Бошков праша дали ЛЕР има дефинирано области за обука, одговорот беше дека одделението за ЛЕР има изготвено годишем план а што се однесува до другите целни групи ке се испрати повик за определување на областите каде има најмногу потреба за обука

Г-ин Илија Тумбов најпрво спомена дека за поздрав е зголемувањето на бројот на присутните потоа даде предлог час посекоро да се реализираат урбанистичките документации за сите населени места во општина Богданци, побара посветеност од сите чинители за реализација на предложените активности и даде поддршка за реализација на секоја од 5 те предложени активности.

По исцрпување на дискусијата по предлог програмата за ЛЕР 2016 ЛЕСС донесе заклучок једногласно за поддршка на активностите предвидени во истата.

По втората точка од дневниот ред приирање на предлози за посета на саеми за 2016 година претседателот на ЛЕСС г-ин Зоран Атанасов збор му даде на г-ин Митко Влахов раководител на одделението за Локален економски развој при општина Богданци. Во оваа точка беше испрезентиран предлог годишниот план за посета на саеми кој ќе биде вклучен во програмата за ЛЕР за 2016 година. Целта е да се поттикне соработката на јавниот и приватниот сектор како и зголемување на конкурентноста на приватниот сектор. Како општ заклучок по оваа точка беше дека предлозите од членовите на ЛЕСС по годишниот план ке се очекуваат до 21.12.2016 година.

По третата точка од дневниот ред продискутираа сите членови на ЛЕСС на различни теми и области при што на взаемен предлог како заклучок по оваа точка беа инициирани неколку конкретни барања за расправа на идната седница на Советот на општина Богданци како и превземање на одредени активности согласно ингеренциите на советот на општина Богданци и Градоначалникот на општина Богданци. Барањата за расправа и преземање на конкретни активности се следните:

1. Според информациите со кој располагаат членовите на ЛЕСС голем број на грагани од Богданци (можно е да се соочуваат со ист проблем и граганите од останатите населени места), заради застарена урбанистичка документација не беа во можност во законскиот рок да извршват трансформација-приватизација на сопственото дворно земјиште, бидејќи сметаме дека овој број е значителен бараме на седница на советот на општина Богданци да се расправа по ова прашање и да се покрене иницијатива до владата на РМ или надлежните институции за дополнителен рок или некој модел за решавање на ова прашање. Во едно се бара од Советот и Градоначалникот на општина Богданци да ги искористат сите свои законски надлежности , ингеренции и лични познанства за лобирање со цел решавање на ова прашање.
2. Општо е познато дека на територијата на општина Богданци нема присуство на локален печатен, електронски или друг вид на медиум

(телевизија или радио). Граганите на општина Богданци за работи и активности кои се случуваат на територија на општина Богданци се многу малку информирани и го чуствруваат овој недостаток освен за општите информации на граганите на општина Богданци им е ускратена и можноста за редовно да ги следат седниците на советот на општината кои и покрај тоа што се снимаат истите не се прикажуваат ни на еден достапен медиум. Барањето најнапред се однесува на изнаогаша на модел на јавност на седниците на советот – тие да се прикажуваат редовно и разгледување на прашањето за отварање на некој вид на локален медиум.

3. Во рамки на изготвувањето на годишните програми од различни области и сектори во општина Богданци се бара овозможување на поголемо учество на граганите при изготвувањето и предлагањето на активности за истите. Тоа може едноставо да се реши со редовно повикување во периодот кога програмите се изготвуваат на сите засегнати чинители од локално ниво во зависност за која област се работи.

4. На предлог на членови од ЛЕСС се предлага поставување на

- Една постојана летна сцена која би се поставила на локацијата темен парк поблизу до гимназијата за да не се наруши слободното движење на граганите. Подот на сцената треба да биде со димензии соодветни за настап на културно уметничките друштва со настрешница за заштите од неповолни времененски услови

- Втората би била исто така сцена но подвижна лоцирана на општинско земјиште спроти Домот на културата како дополнување на активностите кои ќе се одвиваат во реновираниот дом на култура.

5. Доставување на предлог за обезбедување на соодветен паркинг простор на локации каде се создава тесно грло од присуство на возила посебно во централното градско подрачје.

6. Членовите на ЛЕСС сметат дека со новиот простор за пазар Богданци губи голем дел од „Пазарџиите“, кои порано беа присутни тука сметаме дека одреден износ на финансиски средства се губат заради намалениот број присутни Пазарџии а што е позначајно се намалува присуството на купувачи од општината и пошироко па и република Грција кои освен што пазаруваат сигурно прават и одредени дополнителни трошоци кај локалните угостители и продавници. Доколку е можно да се направат напори да се обезбедат дополнителни локации за оваа намена да не се случи да се изгуби стекнатиот имиџ на неделните пазари во Богданци.

7. Ова се однесува на барањето на претседателот на земјоделската задруга од Богданци г-ин Иван Вангелов кој како гостин на седницата на ЛЕСС образложи проблем со кој се соочуваат земјоделците при наводнување на своите површини засеани со посеви, а заради згаснување на водната заедница

Богданска котлина. ЛЕСС дава целосна поддршка на барањето на земјоделската задруга за ангажман на советот и градоначалникот на општина Богданци за изнаоѓање на соодветно и трајно решение на овој проблем.

По исцрпување на дискусијата по точките од дневниот ред претседателот на ЛЕСС г-ин Зоран Атанасов ја прогласи третата седница на ЛЕСС Богданци за затворена.

Претседател на ЛЕСС
Зоран Атанасов

Записничар
Марјан Пеев

